

# सामान्य काळातील दुसरा रविवार



हे पाहा, जगाची पापे हरण करणारे  
देवाचे कोकऱ्या.

## सामान्यकाळील दुसरा रविवार - वाचने

यशया ४९ ३,५-६ : माझ्याकडून होणारे तारण  
तू दिगंतापर्यंत न्यावे म्हणून मी तुला  
राष्ट्रांचा प्रकाश असा नेमतो.

१ कर्तिथ . १ १-३ : देव आपला पिता व प्रभू येशू खिस्त  
ह्यांच्यापासून तुम्हाला कृपा आणि शांती लाभो .

योहान १ २९-३४ : हे पाहा, जगाची पापे हरण करणारे  
देवाचे कोकरू . मी स्वतः पाहिले आहे व साक्ष दिली आहे .

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने

गर्भवती झाली

नमो कृपापूर्ण मरिये . . .

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . . .

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह  
धारणाचा संदेश दूताने आम्हाला  
दिला. त्याच्या दुःखसहनाच्या व  
कुसाच्याद्वारे आम्हाला पुनरुत्थानाचे वैभव  
मिळावे म्हणून आमची मने तुझ्या कृपेने संपन्न  
कर. ही प्रार्थना आमी आमच्या प्रभू  
खिस्ताद्वारे करतो. आमेन.



प्रवेशगीत

धृ. चला जाऊ या,

प्रभूच्या मंदिरी आज (२)

गाऊया प्रभूचे गौरव गान,

गाऊया प्रभूचा महिमा अपार (२)

चला जाऊ या प्रभूच्या मंदिरी आज

१. हषनि प्रभु स्तुती करु,  
प्रभूवे आभार गीत गाऊ (२)  
स्तुती, आराधना करु चला (२)  
गाऊया प्रभूला जयजयकार



२ . देवाचे दर्शन घेऊ,  
अंतर अपुले शुद्ध करू (२)  
स्तुती, आराधना करू चला (२)  
गाऊया प्रभुला जयजयकार



## स्तुती गीत

परम इशाला स्वर्गात गौरव  
सज्जनांना देव शांती देवो  
आम्ही तव स्तुति करितो रे देवा  
धन्यवाद नावा देतो सदा  
भजन पुजन करितो रे सेवा  
महिमा हो गावा मुखे नीत



प्रभू देवपित्या प्रभो परमेशा  
विश्वेशा स्वर्गेशा शक्तीशाली  
नमवुनि मान होतो ऋणवंत  
तूचि भगवंत थोर जगी  
प्रभो जगदिशा प्रभो येशूखिस्ता  
एकुलत्या सुता गुणवंता



जनकनंदना परेशकोकरा

प्रभो दुःखहरा परमेशा

दयेच्या सागरा जगपापहारी

दया आम्हावरी करी त्वरा

पतितपावना जगपापहारी

प्रार्थना स्वीकारी अनाथांची



बैसला पित्याच्या उजव्या हाताशी

तूचि अविनाशी द्या करी

परम पित्याच्या वसे ऐश्वर्यात

परम पवित्र आत्म्यासह

परम पवित्र तूचि प्रभूवर

तूचि एक थोर येशू ख्रिस्त



# प्रतिसाद स्तोत्र

स्तोत्र ३९ ४२,४,७-१०

प्रतिसाद :

हे परमेश्वरा, हा बघ मी आलोच !

मी तुझ्या इच्छेप्रमाणे करण्यास  
आलो आहे .

जयघोष

आलेलुया

आलेलुया

आलेलुया

## श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तू ह्यांचा उत्पन्नकर्ता एकच परमेश्वर, सर्व शक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू खिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरा-

पासून खरा परमेश्वर, तो पित्याशी एकतत्व  
असून जन्मलेला आहे. उत्पन्न केलेला नाही.  
त्याजकङ्गुन सर्व उत्पन्न झाले आहे. तो आम्हा  
मानवांसाठी व आमच्या तरणासाठी स्वर्गातून  
उतरला. तो पवित्र आत्म्याच्या योगाने कुमारी  
मरियेपासून शरीर धारण करून मनुष्य झाला.  
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार नाही. आणि पवित्र आत्मा, प्रभू व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र  
यासहित त्याला भजतात व त्याचा गैरव  
करतात. तो भविष्य वाघांमार्फत बोलला  
आहे. आणि एकाच पवित्र, कॅथलिक व  
प्रेषितीय खिस्तसभेवर मी श्रद्धा ठेवतो.  
पापक्षमेसाठी मी एक बाप्तिस्मा मान्य करतो.  
आणि मेलेल्यांचे पुनरुत्थान व भावी जगातील  
जीवनाची मी वाट पाहतो. आमेन.

# विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

अर्पण गीत



धृ. अर्पण करितो प्रभु तुला

मम हृदयाचा नजराणा

१. तूच निर्मिले जगत हे सारे

सर्व चराचर अगणित तारे

अखिल भूवरी हुकमत चाले

तुझीच प्रभू हे राणा

२. तुङ्गीच प्रतिमा मानव केला

परात्पराचा पुत्रहि गणिला

स्तवन करितो सदोदित तव

गाऊन जीवन तराणा





**ख्रिस्तशरीर स्वीकार गीत**

**धृ. पावन मधुर परम प्रसाद**

**ख्रिस्त विराजे मम हृदयात**

**१. आनंदाचे आले भरते**

**ख्रिस्त सखा माझा मज भेटे**

**पार निघाला सकल विषाद**



२ . पावन माझी तनू जाहली

शतदिप माला हृदी उजळली

प्रेमाश्रू येती नयनी

३ . प्रभुरायाची शुभद पाऊले

सेवाया मज भाग्य लाभले

भाग्यवंत मी थोर जगात



## अंतिम गीत

धृ. धन्य महान ईश्वरनाम

प्रभुनामाला कोटि प्रणाम

१. धन्य धन्य परमेश्वर पीता

धन्य तयाचा पुत्र महान

धन्य येशूचे पावन शोणित

पवित्र आत्मा धन्य महान

पवित्र त्रैक्या कोटि प्रणाम



२ . येशुख्रिस्त सत्येश मनुज सत्

धन्य तयाचे नाम महान

धन्य तयाचे अंतर पावन

धन्य धन्य त्याचे बलिदान

ख्रिस्त प्रसादा कोटि प्रणाम

३ . धन्य धन्य महिमामयि माता

धन्य तिचे कौमार्य महान

गर्भी धारण निर्मल तिचे

ईश्वर माता ती गुणवान

कुमारी माते कोटि प्रणाम

अर्पणांतीय उपासना व संगीत आयोग, वर्सई